

ट्रेनर्स ने सीखा ट्रेनिंग का सलीका

जेएनपीए | पुलिस अधिकारियों को दी जा रही ट्रेनर्स की ट्रेनिंग



सागर | यह आपके संवाद कौशल पर निर्भर करता है कि ट्रेनिंग के दौरान ट्रेनी आपको कितना समझ पा रहे हैं। इस दौर में खुद को अपडेट रखने की जरूरत है, तभी आप दूसरों को प्रशिक्षित कर पाओगे। जवाहरलाल नेहरू पुलिस अकादमी में चल रहे ट्रेनिंग ऑफ ट्रेनर्स के 18 दिनी कोर्स में ट्रेनर्स को यही पाठ पढ़ाया जा रहा है।

ब्यूरो ऑफ पुलिस रिसर्च एंड डेवलपमेंट (बीपीआरएंडडी) ने देश के विभिन्न राज्यों के एएसआई से डीएसपी स्तर के अधिकारियों को ट्रेनर्स की ट्रेनिंग देने के लिए जेएनपीए में शॉर्ट-टर्म कोर्स शुरू किए हैं। भोपाल में सेंट्रल अकादमी फॉर पुलिस ट्रेनिंग की स्थापना के पहले टीओटी कोर्स

की यहां से शुरुआत की गई है। सोमवार को बीपीआरएंडडी के डीजी विक्रम श्रीवास्तव ने कोर्स का शुभारंभ किया था। जेएनपीए में बीपीआरएंडडी का एक अस्थाई ऑफिस भी बनाया गया है। ट्रेनर्स को ट्रेनिंग देने के लिए मुंबई, दिल्ली व भोपाल से मास्टर ट्रेनर्स बुलाए गए हैं। इनमें प्रो. विजया लक्ष्मी सुवर्णा, प्रो. अमोल मुले, डॉ. केसी जॉर्ज व विनीत कपूर शामिल हैं।

इन राज्यों से आए ट्रेनर्स : पहले प्रशिक्षण सत्र में 42 ट्रेनर्स ट्रेनिंग ले रहे हैं। ये सभी मप्र, उप्र, राजस्थान, बिहार, असम, गुजरात, पश्चिम बंगाल, उत्तराखंड, हरियाणा, कर्नाटक व हिमाचल प्रदेश आदि राज्यों से आए हैं।